

केन्द्रीय विद्यालय फोर्ट विलियम में अखिल भारतीय शिक्षा समागम

केन्द्रीय विद्यालय फोर्ट विलियम में 'राष्ट्रीय शिक्षा नीति 2020' की तीसरी वर्षगांठ के उपलक्ष्य में 'अखिल भारतीय शिक्षा समागम' का आयोजन आज दिनांक 29.07.2023 को प्राचार्य श्री कुमार ठाकुर के नेतृत्व में बड़े धूमधाम से हुआ।

'अखिल भारतीय शिक्षा समागम' में सभी शिक्षक, अभिभावक और छात्र उपस्थित थे। प्राचार्य श्री कुमार ठाकुर ने सभी का स्वागत करते हुए दीप प्रज्वलित कर कार्यक्रम का शुभारंभ किया। इसके पश्चात विद्यार्थियों ने सांस्कृतिक कार्यक्रम प्रस्तुत किए।

प्राचार्य महोदय ने सबको संबोधित करते हुए कहा कि सभी केन्द्रीय विद्यालय छात्रों की अद्वितीय क्षमताओं को सामने लाने, रटने के बजाय आलोचनात्मक सोच और वैज्ञानिक स्वभाव को बढ़ावा देने के लिए राष्ट्रीय शिक्षा नीति का अक्षरशः पालन कर रहे हैं।

प्राचार्य महोदय जी ने अपने संबोधन में राष्ट्रीय शिक्षा नीति 2020 पर प्रकाश डालते हुए कहा कि बालवाटिका स्थापना, मूलभूत साक्षरता और संख्यात्मकता (FLN) निपुण, विद्या प्रवेश, विद्यांजलि, पीएम ई विद्या, एवं खिलौना आधारित शिक्षा विधि के माध्यम से पठन-पाठन छात्रों के लिए और अधिक आकर्षक तथा रुचिकर बन गया है।

उन्होंने कहा कि विद्यालय में नई शिक्षा नीति के अनुसार 5+3+3+4 नियमों का पालन किया जा रहा है। वर्तमान शिक्षा प्रणाली विद्यार्थी केंद्रित शिक्षा है, जिसमें रटने पर नहीं, सीखने पर जोर रहता है। साथ ही उन्होंने बताया कि वोकेशनल शिक्षा के अंतर्गत कंप्यूटर शिक्षा की शुरुआत कक्षा एक से ही हो जाती है।

उनके संबोधन के बाद 'बाल वाटिका कक्षा' का उद्घाटन प्राचार्य महोदय द्वारा किया गया। उनके साथ मुख्य अध्यापिका श्रीमती प्रीति हजारिका एवं कुछ वरिष्ठ शिक्षक भी मौजूद थे। विद्यालय की ओर से 'बालवाटिका' में प्रवेश लेने वाले बच्चों को उपहार दिये गए। इसके बाद राष्ट्रीय शिक्षा नीति में लागू होने के 3 वर्ष पूर्ण होने के उपलक्ष्य में पौधारोपण कार्यक्रम हुआ जिसमें प्राचार्य सह विद्यालय के सभी शिक्षकों और छात्रों ने बड़-चढ़कर हिस्सा लिया।

अंत में 'अखिल भारतीय शिक्षा समागम' 'पर माननीय प्रधानमंत्री श्री नरेंद्र मोदी जी द्वारा दिए गए भाषण का सीधा प्रसारण देखने की व्यवस्था छात्रों, अभिभावकों और शिक्षकों के लिए की गई | इस प्रकार राष्ट्रीय शिक्षा नीति 2020 की तीसरी वर्षगांठ में अखिल भारतीय शिक्षा समागम हर्षोल्लास के साथ के वि फोर्ट विलियम में मनाया गया |

